



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1730/25 - 2011 නොවැම්බර් 04 වැනි සිකුරාදා - 2011.11.04

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

ලේකම්වරුන් පිළිබඳ ව්‍යවස්ථා සංග්‍රහය

ජනාධිපතිවරයා විසින් නියම කරන ලදු 1979 අගෝස්තු මස 6 වැනි දින අංක 48/2 දරන අති විශේෂ ගැසට් පත්‍රයෙහි පළකරනු ලැබූ සහ කලින් කල සංශෝධන, ලේකම්වරුන් පිළිබඳ ව්‍යවස්ථා සංග්‍රහය 2010.04.22 දින සිට ක්‍රියාත්මක වන පරිදි පහත උපලේඛනයෙහි සඳහන් ලෙසින් සංශෝධනය කිරීමට අතිගරු ජනාධිපතිතුමා නියම කර ඇති බව මෙයින් නිවේදනය කරනු ලැබේ.

අතිගරු ජනාධිපතිතුමාගේ නියමය පරිදි,

ලලිත් විරතුංග,
ජනාධිපති ලේකම්.

2011 නොවැම්බර් මස 02 වැනි දින,
ජනාධිපති කාර්යාලය,
කොළඹ 01.

උපලේඛනය

- (1) ලේකම්වරුන් පිළිබඳ ව්‍යවස්ථා සංග්‍රහයේ 1 ඡේදයට ඉක්බිතිවම පහත දැක්වෙන අලුත් ඡේදය ඇතුළත් කරනු ලබන අතර, එය එකී සංග්‍රහයේ 1අ ඡේදය ලෙසින් බලපැවැත්විය යුතු ය :

“1අ. රජය විසින් කලින් කල නිශ්චය කරනු ලබන වැටුප් පරිමාණයක් මත අමාත්‍යාංශ ලේකම්වරුන්ට පාරිශ්‍රමික ගෙවනු ලැබිය යුතු ය. ලේකම්වරයකු වශයෙන් පත් කිරීමේදී ලේකම්වරයකු පිහිටවනු ලබන්නා වූ වැටුප් පරිමාණයෙහි අදාළ පියවර, මේ සංග්‍රහයෙහි අ. උපලේඛනයෙහි දක්වා ඇති ආකාරයට නිශ්චය කළ යුතු ය.”

- (2) ලේකම්වරුන් පිළිබඳ ව්‍යවස්ථා සංග්‍රහයේ 11 වැනි ඡේදයට ඉක්බිතිවම පහත දැක්වෙන උපලේඛනය ඇතුළත් කිරීමෙන් :

අ. උපලේඛනය		(1අ ඡේදය)
අමාත්‍යාංශ ලේකම්වරයෙකු පත්කිරීමේදී පිහිටවනු ලබන්නාවූ අමාත්‍යාංශ ලේකම් වැටුප් පරිමාණයෙහි අදාළ පියවර		
වර්ගය	පත් කිරීමේදී පිහිටවනු ලබන්නාවූ වැටුප් පියවර	
01.	රාජ්‍ය අංශය තුළින් කෙරෙන සාමාන්‍ය පත් කිරීමක්	ලේකම්වරුන්ගේ වැටුප් පරිමාණයෙහි පිහිටුවා එහි ආරම්භක වැටුප හෝ ආයතන සංග්‍රහයේ විධිවිධාන අනුව පරිවර්තිත වැටුප
02.	රාජ්‍ය අංශයෙන් පරිබාහිරව කෙරෙන පත්කිරීමක් (වයස් සීමාව ගැන නොසලකමින්)	ලේකම්වරුන්ගේ වැටුප් පරිමාණයෙහි පිහිටුවා එහි ආරම්භක වැටුප හෝ අදාළ විශේෂ සුදුසුකම්, පළපුරුද්ද හා කලින් පැවති පාරිශ්‍රමික මට්ටම සැලකිල්ලට ගනිමින් එක් එක් අවස්ථාවට අනුව තීරණය කෙරෙන ලේකම්වරුන්ගේ වැටුප් පරිමාණයෙහි සුදුසු යම් වැටුප් පියවරක් *
03.	අනිවාර්ය විශ්‍රාම ගැනීමේ වයසට එළඹ සේවයෙන් විශ්‍රාම ලැබූ හෝ ආණ්ඩුක්‍රම ව්‍යවස්ථාවේ 52(3) වැනි ව්‍යවස්ථාව යටතේ අමාත්‍යාංශයෙහි පැවැත්ම නතරවූ විට දී විශ්‍රාම ගැනීමට මනාපය පළකලාවූ ලේකම්වරයකු යළි සේවයෙහි නියුක්ත කරවීම	<p>(i) ලේකම්වරුන්ගේ වැටුප් පරිමාණය මත වාර්ෂික වැටුප් වර්ධක හිමිකම් සහිතව, විශ්‍රාම ගැනීමේ දී ලද වැටුප</p> <p>(ii) විශ්‍රාම ගැනීමෙන් පසු අමාත්‍යාංශ ලේකම්වරයෙකු ලෙස හෝ එයට සමාන ධුරයක සේවය කර ඇති අවස්ථාවකදී, එම සේවා කාලයට අනුරූප වන ලේකම්වරුන්ගේ වැටුප් පරිමාණයේ වැටුප් පියවර, වැටුප් වර්ධක හිමිකම සහිතව</p>
04.	ආණ්ඩුක්‍රම ව්‍යවස්ථාවේ 52(3) වැනි ව්‍යවස්ථාව යටතේ අමාත්‍යාංශයේ පැවැත්ම නතරවීම හේතුවෙන් විශ්‍රාම ගැනීමට මනාපය පළකරනු ලැබූ ලේකම්වරයෙකු හැර, අනිවාර්ය විශ්‍රාම ගැනීමේ වයසට එළඹීමට පෙර සේවයෙන් විශ්‍රාම ලැබූ ලේකම්වරයෙකු යළි සේවයෙහි නියුක්ත කරවීම	වාර්ෂික වැටුප් වර්ධක ලැබීමට හිමිකම් සහිතව ලේකම්වරුන්ගේ වැටුප් පරිමාණයෙහි ආරම්භක වැටුප
05.	අධිකරණ සේවයේ හෝ රාජ්‍ය සේවයේ වෙනත් විශ්‍රාමික නිලධාරියකු යළි සේවයෙහි නියුක්ත කරවීම	<p>ලේකම්වරුන්ගේ වැටුප් පරිමාණයෙහි ආරම්භක වැටුප හෝ උසස්වීමක දී වැටුප් පරිවර්තනය කිරීමට අදාළ වන්නාවූ ආයතන සංග්‍රහයෙහි විධිවිධාන ප්‍රකාරව සකස් කරන ලද විශ්‍රාම යන අවස්ථාවේදී ලැබූ වැටුප යන දෙකින් වඩා ඉහළ වැටුප, වැටුප් වර්ධක ලැබීමට හිමිකම ලබනු ඇත.</p> <p>විශ්‍රාම යන අවස්ථාවේදී ලැබූ වැටුප, ලේකම්වරුන්ගේ වැටුප් පරිමාණයෙහි උපරිමයට වඩා වැඩි නම් වාර්ෂික වැටුප් වර්ධක ලැබීමට හිමිකම් සහිතව ලේකම්වරුන්ගේ වැටුප් පරිමාණයෙහි උපරිමය.</p>
<p>* ජාතියේ යහපත උදෙසා කිසියම් පුද්ගලයෙකුගේ සේවාවක් ලබාගනු පිණිස බලවත් අවශ්‍යතාවයක් පවත්නා සුවිශේෂී අවස්ථාවන්හි, එබඳු පුද්ගලයෙකු ආකර්ෂණය කර ගැනීමට තරම් වැටුප් පරිමාණයෙහි උපරිමය ප්‍රමාණවත් නොවන විටෙකදී වැටුපට අමතරව විශේෂ දීමනාවක් ගෙවීම අමාත්‍ය මණ්ඩලයට අනුමත කළ හැකි ය.</p>		